

حَسْبُكَ اللَّهُ يَا قَرْنِ الدِّينِ



احباب کے نام

کُلاخرا

فیقہ عصر لقیۃ السلف حضرت علامہ مفتی محمد امین صاحب غفرلہ
والوالدیہ الاحبابہ

ناشر: مکتبہ صبح نور و مکتبہ سلطانہ فیصل آباد

جامعہ ریاض العلوم مسجد خضر پیلز کالونی فیصل آباد

فون: 730833
632866

بسم اللہ الرحمن الرحیم ط

الحمد لله رب العالمین والصلاة والسلام علی حبیبہ

ورسولہ سید المرسلین وعلی الہ واصحابہ اجمعین۔

اما بعد! اے میرے عزیز، اے میرے مسلمان بھائیو السلام

علیکم ورحمۃ اللہ وبرکاتہ۔ حمد و صلاۃ کے بعد عرض ہے کہ میری عمر اس

وقت تقریباً ۷۵ سال ہو چکی ہے نقاہت اور کمزوری بڑھ رہی ہے۔ اب

تو چلنا بھی مشکل ہو گیا ہے۔ زندگی کا سورج کنارے پر پہنچ چکا ہے اب

واپس نہیں آئے گا نامعلوم کب جست لگا کر غروب ہو جائے۔ میرے

عزیز بھائیو میں اللہ تعالیٰ کی توفیق سے چھیالیس سال سے مسجد گلزار

مدینہ محمد پورہ فیصل آباد میں اس بات کا پرچار کر رہا ہوں کہ اس ذات

گرامی قدر جس ذات والا صفات کو رب ذوالجلال جل جلالہ نے سب

جہانوں کیلئے رحمت بنا کر بھیجا ہے جن کے سر مبارک پر شفاعت کا تاج

سجایا ہے جس ذات گرامی کو اللہ تعالیٰ نے اپنا حبیب چن لیا ہے ﴿صلی اللہ

علیہ والہ وسلم﴾ ان کے دامن رحمت کے ساتھ وابستہ رہو ان کا ادب ان

کی محبت ان کی عظمت دل میں بٹھائے رکھو۔ ان کی حمایت (۱) حاصل

(۱) حمایت حاصل کرنے کیلئے کتاب حمایت رسول صلی اللہ علیہ والہ وسلم کا مطالعہ کریں جو کہ

مکتبہ صبح نور اور مکتبہ سلطانیہ سے دستیاب ہے۔

کر لو اور جو ان کے ہیں تم ان کے ہو کر رہو اور جو ان سے بیگانے ہیں ان کی شان رفیع میں چہ میگوئیاں کرتے ہیں اگر مگر کے چکر چلا کر ان کی شان میں تنقیص کرتے ہیں ان سے دور رہو اور یہ مت کہو کہ سارے کلمہ گو ایک ہی ہیں۔ تمہارے آقا سید دو عالم رحمت کائنات صلی اللہ علیہ والہ وسلم کا فرمانِ ذیشان تو یہ ہے کہ بنی اسرائیل کے ۷۲ گروہ ہو گئے تھے اور میری امت کے تہتر گروہ ہونگے۔ ان میں سے صرف ایک گروہ جنت جائے گا باقی سب دوزخ جائیں گے پھر کیسے کہتے ہو کہ سارے کلمہ گو ایک ہی ہیں۔ اے میرے عزیز وہ نجات پانے والا ایک گروہ ولیوں غوثوں قطبوں کا گروہ ہے۔ آپ حضرات اسی گروہ کے ساتھ ہمیشہ وابستہ رہیں۔ یہ میں اس لیے لکھ رہا ہوں کہ سیدی و سندی محدث اعظم پاکستان مولانا ابوالفضل محمد سردار احمد رحمۃ اللہ کے وصال شریف کے بعد ان سے عقیدت و محبت رکھنے والے ان سے پھر گئے اور نبی اکرم شفیع اعظم صلی اللہ تعالیٰ علیہ والہ وسلم کے بے ادبوں کے ساتھ مل گئے ان بے ادبوں کے ساتھ دوستیاں گانٹھ لیں ان کے ساتھ رشتے ناطے جوڑ لئے۔ کوئی کسی کے ساتھ عمرہ کے سفر میں ہم سفر ہو کر بے ادب و بد عقیدہ ہو گیا کوئی حج کے سفر میں ہم سفر ہو کر ولیوں کا دامن چھوڑ گیا کوئی کاروبار میں شریک ہو کر اپنے مسلک حق کو چھوڑ گیا۔ لہذا میری آپ احباب

سے یہی اپیل ہے کہ کچھ بھی ہو جائے خدا را اپنے سچے مسلک مذہب اہلسنت و جماعت (۱) کو نہ چھوڑو کتنے افسوس کی بات ہے کہ برسوں اس عاشق رسول کے پیچھے نمازیں اور جمعے پڑھنے والے ان سے پھر گئے حتیٰ کہ مرید اس ہستی کے جنہوں نے کبھی کسی بے ادب کے ساتھ مصافحہ کرنا گوارا نہ کیا تھا ان مریدوں کی بیٹیاں بے ادبوں کے گھروں میں بس رہی ہیں۔ اے میرے عزیز افسوس اس بات کا ہے کہ دنیا میں تو آپ نے کھاتا پیتا گھرانہ تلاش کر لیا اور اپنی لخت جگر ان کو بیاہ دی مگر اتنا نہ سوچا کہ اپنی لخت جگر کو اپنے ہاتھوں دوزخ میں دھکیل رہے ہو کیونکہ بیوی عموماً اپنے خاوند کے رنگ میں رنگی جاتی ہے اور بے ادب کے ہاں جا کر وہ بھی بے ادب ہو جاتی ہے اور پھر قانون قدرت ہے المرء مع من احب کہ قیامت کے دن انسان اسی کے ساتھ ہو گا جس کے ساتھ محبت ہو گی۔ تو بے ادب کا ٹھکانہ تو یقیناً دوزخ ہی ہے تو بیوی بھی اس کے ساتھ محبت کی وجہ سے ساتھ ہی دوزخ جائے گی۔ ﴿الامان الحفیظ﴾

اللہ تعالیٰ ہمیں سمجھ عطا کرے اور ہم اپنے آپ کو اور اپنی اولاد کو دوزخ سے بچالیں۔ اللہ تعالیٰ کا ارشاد گرامی ہے :

یا ایہا الذین آمنوا اقوا انفسکم و اہلیکم ناراً۔ ﴿قرآن مجید﴾

(۱) مذہب اہلسنت و جماعت کی حقانیت دیکھنی ہو تو ”عقیدہ کی اہمیت“ پڑھیں۔

یعنی اے ایمان والو اپنے آپ کو اور اپنے گھر والوں ﴿بیوی، بچوں﴾ کو
دوزخ سے بچاؤ بچاؤ۔

مندرجہ ذیل ارشادات مبارکہ پڑھیں اور غور و فکر سے پڑھیں
ہو سکتا ہے کہ آپ اپنے مذہب حق مذہب اہلسنت و جماعت (۱) پر قائم
رہ کر دوزخ سے بچ جائیں اور جنت حاصل کر لیں۔

(۱)

سیدنا ابو ہریرہ صحابی رضی اللہ تعالیٰ عنہ راوی ہیں کہ رسول اللہ
صلی اللہ علیہ وسلم نے فرمایا: یكون في آخر الزمان دجالون
كذابون ياتونكم من الاحاديث بمالم تسمعوا انتم ولا آبائكم
فاياكم واياهم لا يضلونكم ولا يفتنونكم۔

﴿صحیح مسلم، مشکوٰۃ شریف صفحہ ۲۸﴾
یعنی آخری زمانہ میں کچھ لوگ ہونگے دغا باز جھوٹے وہ تمہیں
ایسی حدیثیں سنائیں گے جو کہ نہ تم نے سنی ہوگی نہ تمہارے باپ دادا
نے لہذا تم ایسے لوگوں سے دور رہو اور ان کو اپنے سے دور رکھو کہیں وہ
تمہیں گمراہ نہ کر دیں کہیں تمہیں فتنہ میں نہ ڈال دیں۔

(۱) حمایت حاصل کرنے کیلئے کتاب حمایت رسول صلی اللہ علیہ والہ وسلم کا مطالعہ کریں جو کہ
مکتبہ صبح نور اور مکتبہ سلطانیہ سے دستیاب ہے۔

اسی لئے شیخ الحدیث شاہ عبدالحق دہلوی قدس سرہ نے

فرمایا: یعنی جماعت باشند کہ خود را بمکر و تلبیس در صورت علماء

و مشائخ و صلحا از اہل نصیحت و صلاح نمائید تا دروغہائے خود را ترویج

و ہند مردم را بزمذہب باطلہ و آرائے فاسدہ بخوانند۔ (اشعۃ المعات صفحہ ۱۳۳)

یعنی وہ فتنہ باز لوگ پوری جماعت ہوگی جو کہ اپنے آپ کو حیلہ

سازی کر کے علماء اور مشائخ اور خیر خواہ ظاہر کرینگے تاکہ وہ اپنا جھوٹا

مذہب لوگوں میں پھیلا سکیں۔

﴿تنبیہ﴾

یہ ارشاد گرامی یعنی حدیث پاک کلمہ گو مسلمان کہلانے والوں

کے متعلق ہے نہ کہ ہندوؤں، سکھوں، دہریوں اور یہودیوں عیسائیوں

کے بارے میں ہے۔ یہ اس لئے عرض کیا ہے کہ بعض لوگ فوراً کہہ

دیتے ہیں کہ کلمہ گو اور مسلمان کہلانے والوں سے دور رہنے کا کوئی حکم

نہیں ہے۔

یہ سراسر غلط ہے اس لئے ولیوں کے ولی سیدنا امام ربانی مجدد

الف ثانی سرہندی قدس سرہ جن کی ولایت کے چار کوٹ عالم میں ڈنکے

بج رہے ہیں جن کی ولایت کی صدیوں پہلے اولیاء کا بلین رضی اللہ عنہم

نے بشارتیں دیں جن کیلئے پانچ سو سال پہلے غوثوں کے غوث محبوب
 سبحانی غوث اعظم جیلانی قدس سرہ نے نسبت خاصہ سے لبریز کر کے جبہ
 مبارکہ بطور تحفہ بھیجا وہ فرماتے ہیں اے مسلمان غور کر کہ وہ اللہ تعالیٰ کا
حبیب جن کے خلق عظیم کی قرآن پاک گواہی دے رہا ہے وانک لعلی
خلق عظیم۔ اللہ تعالیٰ اس خلق عظیم والے حبیب صلی اللہ علیہ والہ
وسلم کو فرما رہا ہے واغلظ علیہم اے محبوب کافروں اور منافقوں پر
سختی کرو۔ معلوم شد کہ غلظت بایشاں داخل خلق عظیم است

﴿مکتوبات مجددیہ﴾

یعنی معلوم ہوا کہ کافروں منافقوں پر سختی کرنا یہ بھی خلق عظیم
 میں داخل ہے۔

نیز فرمایا: ذررنگ سگاں ایشانرا دور باید داشت ﴿مکتوبات مجددیہ﴾
 یعنی کافروں منافقوں کو کتوں کی طرح اپنے سے دور رکھنا چاہیے۔

نیز فرمایا: دوستی والفت بادشمنان خدا مخر بد شمنی خدائے
 عزوجل و دشمنی پیغمبر او علیہ الصلاۃ والسلام مے شود۔

﴿مکتوبات مجددیہ صفحہ ۱۶۳﴾

یعنی خدا تعالیٰ کے دشمنوں کے ساتھ دوستی اور محبت کرنا اللہ
 تعالیٰ اور اس کے حبیب صلی اللہ علیہ والہ وسلم کے ساتھ دشمنی کی

طرف لے جاتی ہے۔

لہذا اے مسلمان بھائیو غور کرو ولی غوث قطب بلکہ خود اللہ تعالیٰ کا حبیب صلی اللہ علیہ وسلم فرمائیں بچو بچو لیکن آج کا مسلمان کہے نہیں جی کسی سے نفرت نہیں کرنی چاہیے۔

بہیں تفاوت راہ است از کجاست

حسبنا اللہ ونعم الوکیل

(۲)

اور اس کی تائید دوسری حدیث پاک سے ہو رہی ہے کہ رسول الہ صلی اللہ علیہ والہ وسلم نے سیدنا ابو امامہ باہلی کو ارشاد فرمایا:

لا تجالس قدریاً ولا مرجئاً ولا خارجياً انهم یکفون الدین کما یکفأ الاناء ویغلون کما غلت الیہود والنصارى۔ ﴿فتاویٰ الحرمین﴾
یعنی اے ابو امامہ کسی قدری کسی مرجئی کسی خارجی ﴿یہ تین گمراہ فرقوں کے نام ہیں﴾ کے پاس مت بیٹھ کیونکہ یہ لوگ دین کو یوں الٹ دیتے ہیں جیسے کہ برتن الٹ دیا جاتا ہے اور یہ لوگ یہود و نصاریٰ کی طرح دین میں غلو کرتے ہیں۔

خاص کر خارجی لوگوں نے دین میں ایسا غلو کیا ہے کہ کافروں اور بتوں والی آیات مبارکہ پڑھ کر اللہ تعالیٰ کے نبیوں و لیوں کو بالکل بکھے

ناکارے ثابت کیا ہے پڑھ کر دیکھو ”تعارف تقویۃ الایمان“ (۱) اسی لئے
سیدنا عبداللہ بن عمر صحابی رضی اللہ تعالیٰ عنہما کو ساری مخلوق سے
بدتر قرار دیتے تھے جیسے کہ بخاری شریف میں ہے: نوکان ابن عمر

یراہم شرار خلق اللہ وقال انہم انطلقوا الی ایات نزلت فی
 الکفار فجعلوها علی المؤمنین۔ ﴿صحیح بخاری باب قتل الخوارج﴾
 یعنی حضرت عبداللہ بن عمر صحابی رضی اللہ تعالیٰ عنہما کو ساری
 کو ساری خدائی سے بدتر جانتے تھے اور فرماتے یہ اس لئے ہے کہ خارجی
 لوگ وہ آیتیں جو کہ کافروں کے بارے میں نازل ہوئی ہیں ان آیات
 مبارکہ کو ایمان والوں ﴿نبیوں و لیوں﴾ پر چسپاں کرتے ہیں۔ نیز یہ
 ارشاد گرامی کی وعظ کی کتاب سے نہیں لیا گیا بلکہ یہ اس کتاب میں ہے
 جس کا درجہ قرآن پاک کے بعد ہے یعنی صحیح بخاری۔ اللہ تعالیٰ مان لینے
 کی توفیق عطا کرے۔

نیز اس ارشاد مبارکہ سے ثابت ہوا کہ جو شخص یہ کہے کہ نبی ولی
 کچھ نہیں کر سکتے وہ اہلسنت و جماعت میں سے ہرگز ہرگز نہیں ہو سکتا بلکہ
 ایسا شخص پکا خارجی ہے۔ اللہ تعالیٰ مسلمانوں کو ہدایت عطا فرمائے تاکہ وہ
 اپنے بیگانے کو پہچانیں۔ نیز رحمت کائنات صلی اللہ علیہ والہ وسلم کا یہ

(۱) کتاب ”تعارف تقویۃ الایمان“ مکتبہ صبح نور اور مکتبہ سلطانیہ سے دستیاب ہے۔

فرمانا کہ مرجی، قدری، خارجی دین میں یوں غلو کرتے ہیں جیسے کہ یہود و نصاریٰ نے غلو کیا ہے بیشک خارجیوں کا دین میں غلو ایسا ہی ہے جیسے کہ یہودیوں کا غلو ہے قرآن مجید میں ہے قالت الیہودید اللہ مغلولہ یعنی یہودی کہتے ہیں کہ اللہ تعالیٰ کے پاس سب کچھ ہے لیکن وہ دیتا کسی کو کچھ نہیں۔ یوں ہی خارجی کہتے ہیں اللہ تعالیٰ کے پاس علم غیب بھی ہے اختیار بھی لیکن وہ نہ تو نبی ولی کو غیب کا علم دیتا ہے نہ اختیار دیتا ہے ﴿العیاذ باللہ﴾ صدق رسول اللہ صلی اللہ علیہ والہ وسلم۔

(۳)

حضرت نافع فرماتے ہیں کہ حضرت ابن عمر صحابی رضی اللہ عنہما کے پاس ایک آدمی حاضر ہوا اور عرض کیا حضور آپ کو فلاں آدمی نے سلام بھیجا ہے یہ سن کر فرمایا مجھ تک یہ بات پہنچی ہے کہ اس نے دین میں ایک نیا ہی مذہب ایجاد کیا ہے اگر واقعی ایسا ہے تو اسے میرا سلام مت کہو۔

(۴)

ایک صاحب جن کا نام ایوب تھا وہ فرماتے ہیں میں طلق بن حبیب بے ادب کے پاس بیٹھا تھا تو مجھے حضرت محمد بن سیرین نے دیکھ لیا

تو فرمایا: لم اراک جلست الی طلق بن حبیب لاتجالسہ

﴿فتاویٰ الحرمین﴾

یعنی اے ایوب تو طلق بن حبیب کے پاس کیوں بیٹھا تھا آئندہ
اس کے پاس مت بیٹھو۔

(۵)

اسامہ بن عبید فرماتے ہیں کہ حضرت ابن سیرین رحمۃ اللہ علیہ
کی خدمت میں دو بد عقیدہ مولوی حاضر ہوئے اور عرض کیا حضور ہم
حدیث مبارکہ بیان کریں تو فرمایا اجازت نہیں پھر انہوں نے عرض کیا
حضور ہم قرآن پاک کی آیات مبارکہ بیان کریں تو فرمایا نہیں نیز فرمایا تم
اٹھ جاؤ یا میں اٹھ جاتا ہوں۔ یہ سن کر وہ دونوں اٹھ کر چلے گئے۔ ان کے

جانے کے بعد کچھ احباب نے عرض کیا: یا ابابکر و ماکان علیک ان

یقرأ علیک آية من کتاب اللہ قال انی خشیت ان یقرأ علی

آية فیحرفانہا فیقر ذالک فی قلبی۔ ﴿فتاویٰ الحرمین﴾

یعنی احباب نے عرض کیا حضور اگر وہ مولوی صاحبان قرآن
پاک کی کوئی آیت مبارکہ سنا دیتے تو کیا حرج تھا یہ سن کر فرمایا مجھے ڈر تھا
کہ وہ اپنے نظروں کے مطابق ہیرا پھیری کر کے آیت پاک بیان کرتے
تو وہ کہیں میرے دل پر نہ بیٹھ جاتا۔

یہ واقعہ بیان کر کے بعض بزرگوں نے فرمایا مسلمانو ہوش کرو کہ
حضرت محمد بن سیرین ولیوں کے ولی امام المعبرین وہ تو اتنی احتیاط کریں

کہ کسی بد عقیدہ سے قرآن پاک کی ایک ایت مبارکہ ایک حدیث پاک سننا گوارہ نہ کریں اور تم ہو کہ ہر کسی کی سنی چاہئے اس سے بچو بچو۔

(۶)

سلام بن مطیع فرماتے ہیں: ان رجلا من اهل الاهواء قال

لايوب يا ابا بكر اسالك عن كلمة قال فولى وهوى شير باصبعة

ولانصف كلمة اشار لنا سعيد ينصره اليمنى - ﴿فتاوى الحرمین﴾

یعنی ایک بد عقیدہ آدمی نے حضرت ایوب کی خدمت میں عرض کیا اے ابوبکر میں آپ سے ایک بات پوچھنا چاہتا ہوں تو حضرت ایوب پشت پھیر کر چل دیے اور چھنگلی سے اشارہ کر کے فرمایا میں آدمی بات بھی نہیں سنتا۔

اللہ تعالیٰ ایسے اکابر کو ہماری طرف سے جزائے خیر عطا کرے

جنہوں نے اپنے کردار اور اپنے اقوال مبارکہ سے صلاحیت کے سامنے

بند باندھ دیا ہے۔

(۷)

سیدنا عبد اللہ بن مبارک رضی اللہ تعالیٰ عنہ کے وصال کے بعد

کسی نے علم روایہ میں آپ سے ملاقات کی اور عرض کیا حضور کیا حال ہے

تو فرمایا: عاتبنی و اوقفنی ثلاث سنتہ بسبب انی۔ نظرت

باللطف يوماً الى مبتدع فقال لم تعاد عدوی۔

﴿تفسیر روح البیان جلد ۷ صفحہ ۲۵۴﴾

یعنی فرمایا مجھے میرے رب نے عتاب کیا ﴿ڈانٹ دی﴾ اور مجھے تین سال کھڑا رہنے کا حکم دیا اور یہ اس لئے کہ میں نے ایک دن ایک بد عقیدہ کی طرف شفقت سے دیکھا تھا تو اللہ تعالیٰ نے فرمایا کہ اے عبد اللہ تو نے میرے دشمن کے ساتھ دشمنی کیوں نہ کی ﴿کیوں شفقت سے دیکھا تھا﴾۔ یہ واقعہ لکھ کر صاحب روح البیان فرماتے ہیں یہ تو صرف شفقت سے دیکھنے کا وبال ہے تو جو لوگ ان کے ساتھ بیٹھتے اٹھتے ہیں ان کا کیا حال ہوگا۔ ﴿الامان الحفیظ﴾

اے میرے عزیز بھائیو بچو بچو بعد میں پچھتانے اور کف دست ملنے سے کچھ حاصل نہ ہوگا۔

ان اریدا الا اصلاح ما استطعت

⑧

سیدنا عبد اللہ بن عمر صحابی رضی اللہ تعالیٰ عنہما راوی ہیں کہ

رسول اللہ صلی اللہ علیہ وسلم نے فرمایا: وان مرضوا فلا تعودوہم

وان ماتوا فلا تشہدوہم۔ ﴿رواہ ابو داؤد و فتاویٰ الحرمین﴾

یعنی اگر بے ادب بیمار ہو جائے تو ان کی بیمار پر سی مت کرو اگر وہ

مر جائیں تو ان کے جنازہ میں مت شریک ہو۔

آج کل کا جاہل مسلمان فوراً کہہ دیتا ہے کہ ہر کسی کا جنازہ پڑھ لینا چاہیے تو کیا ﴿معاذ اللہ خاک بدھن گستاخ﴾ اللہ تعالیٰ نے قرآن مجید میں غلط فرمایا ہے: ولا تصل علی احد منہم مات ابدًا ولا تقم علی قبرہ۔ ﴿قرآن مجید﴾

یعنی اگر کوئی بھی منافق مر جائے تو اے حبیب آپ اس کا جنازہ نہ پڑھیں اور نہ کبھی اس کی قبر پر کھڑے ہوں۔

بے ادبوں اور بد عقیدہ لوگوں کے

ساتھ رشتہ داری کا حکم

(۱)

قال بعض الفقهاء لا يزوج بنته، معتزليان اختلاف

الاعتقاد بين السني والبدعي كاختلاف الدين وشان التقوى

الاحتراز عن صحبة غير المجانس ومصاهرته۔

﴿تفسیر روح البیان جلد ۵ صفحہ ۴۵﴾

بعض فقہاء نے فرمایا کہ اہلسنت وجماعت اپنی بیٹی کسی معتزلی کے

نکاح میں نہ دے کیونکہ سنی اور بد مذہب کے درمیان اختلاف ایسا ہی ہے جیسا کہ دین میں اختلاف ہے اور تقویٰ کی شان یہ ہے کہ اپنے ہم جنس کی صحبت سے بچو اور ان سے رشتہ داری مت کرو۔

(۲)

نیز فرمایا: سئل الرستغنی عن المناکحة بین اهل السنۃ

وبین اهل الاعتزال فقال لا يجوز۔ ﴿روح البیان جلد ۵ صفحہ ۲۲۳﴾
یعنی علامہ رستغنی رحمۃ اللہ علیہ سے پوچھا گیا کہ اہل سنت اور معتزلہ کے درمیان رشتہ داری کا کیا حکم ہے تو فرمایا یہ جائز نہیں ہے۔

(۳)

علامہ حقی صاحب روح البیان نے فرمایا: وقس علیہ سائر

الفرق الضالة التي لم تکن اعتقادهم کاعتقاد اهل السنۃ

ولزم بذلك الاعتقاد اکفار و تضلیل۔ ﴿روح البیان جلد ۹ صفحہ ۸۳﴾

یعنی صاحب روح البیان نے فرمایا یہی حکم ہے باقی گمراہ فرقوں کا جن کے عقائد اہلسنت و جماعت کی طرح نہیں ہیں اور ان کے عقائد پر تکفیر یا تضلیل لازم آئے۔

(۴)

نیز روح البیان میں ہے: ولو کان مبتدعاً والمرأۃ سنیتہ لم

يكن كفواً لها كفاى النّف۔ ﴿روح البیان جلد ۹ صفحہ ۹۰﴾
 یعنی مرد اگر بد عقیدہ ہو اور عورت سنی ہو تو وہ مرد اس عورت کا
 کفو نہیں ہے ﴿نکاح نہ ہوگا﴾۔

(۵)

فتاویٰ شامیہ ردالمحتار میں ہے: حکى ان رجلا من
 اصحاب ابى حنيفة خطب الى رجل من اهل الحديث ابنته
 فى عهد ابى بكر الجوزجاني فابى الا ان يترك مذهبہ فيقرأ
 خلف الامام ويرفع يديه عند الانحطاط وغير ذلك فاجابه
 فزوجة فقال الشيخ بعد ماسئل عن هذه واطرق راسه النكاح
 جائز ولكنى اخاف عليه ان يذهب ايمانه وقت النزاع لانه
 استخف بمذهبه الذى هو حق عنده وتركه لاجل جيفة
 منتنة۔ ﴿ردالمحتار باب التغير﴾

بیان کیا جاتا ہے کہ حضرت خواجہ ابو بکر جوزجانی رحمۃ اللہ علیہ کے
 زمانہ میں ایک حنفی نے ایک اہلحدیث سے اس کی بیٹی کا رشتہ طلب کیا تو اس
 اہلحدیث نے یہ شرط لگائی کہ اگر حنفی مذہب کو چھوڑ دے اور فاتحہ خلف
 الامام پڑھنے نیز رفع یدین کیا کرے تو میں تجھے اپنی بیٹی کا رشتہ دے دیتا
 ہوں۔ اس پر اس حنفی نے یہ شرط قبول کر لی اور نکاح کر لیا۔ پھر حضرت شیخ

ابو بکر جو زبانی رحمۃ اللہ علیہ سے پوچھا کہ اس نکاح کا کیا حکم ہے۔ یہ سن کر حضرت شیخ قدس سرہ نے سر جھکایا اور پھر سر اٹھا کر فرمایا نکاح تو ہو گیا لیکن مجھے ڈر ہے کہ یہ حنفی شخص اپنا ایمان سلامت نہ لے جاسکے گا کیونکہ اس نے گندے چمڑے کی خاطر اپنا حق مذہب چھوڑ دیا ہے۔

اور یہ مسئلہ اپنی جگہ مسلم کہ جس کا ایمان پر خاتمہ نہ ہوا وہ ہمیشہ ہمیشہ دوزخ جلے گا۔

لہذا اے میرے سنی بھائیو! ہوش کرو اور بچو بچو ایسی حرکت سے جس سے ایمان خطرے میں پڑ جائے۔ ﴿فَاللّٰهُ الْمَشْتٰكِي﴾

بے ادبوں کے پیچھے نماز پڑھنے کا حکم

کسی بے ادب کی اقتدا میں نماز جائز نہیں ہے چنانچہ حدیث پاک

میں ہے: عن السائب بن خلاد وهو رجل من اصحاب النبی

صلی اللہ علیہ والہ وسلم قال ان رجلاً امّ قوماً فبصق فی

القبلة ورسول اللہ صلی اللہ علیہ والہ وسلم ينظر فقال

رسول اللہ صلی اللہ علیہ وسلم لقومه حين فرغ لا یصلی

لکم فاراد بعد ذالك ان یصلی لهم فمنعوه فاتخبروه بقول

رسول اللہ صلی اللہ علیہ وسلم فذكر ذالك لرسول اللہ

صلی اللہ علیہ وسلم فقال نعم وحسبت انه قال انک قد
آذیت اللہ ورسولہ۔ ﴿رواہ ابو داؤد، مشکوٰۃ صفحہ ۷۱﴾

یعنی حضرت سائب بن خالد صحابی رضی اللہ تعالیٰ عنہ راوی ہیں
کہ ایک شخص نے نماز پڑھائی اور اس نے قبلہ رو تھوک دیا حالانکہ رسول
اکرم صلی اللہ علیہ وسلم دیکھ رہے تھے۔ جب وہ نماز سے فارغ ہوئے تو
رسول اللہ صلی اللہ علیہ وسلم نے نمازیوں سے فرمایا آئندہ اس کے پیچھے
نماز نہ پڑھیں۔ پھر جب دوسری نماز کا وقت آیا اور وہ امام صاحب نماز کیلئے
تیار ہوئے تو نمازیوں نے اس شخص کو نماز پڑھانے سے روک دیا۔ اس
امام نے پوچھا تم نے نماز پڑھانے سے کیوں روکا ہے۔ نمازیوں نے بتایا کہ
ہمیں رسول اللہ صلی اللہ علیہ وسلم نے منع کیا ہے۔ وہ شخص رسول اکرم
صلی اللہ علیہ وسلم کی خدمت اقدس میں حاضر ہو گیا اور عرض کیا، کیا
حضور نے منع فرمایا ہے تو سید دو عالم صلی اللہ علیہ والہ وسلم نے فرمایا ہاں
میں نے منع کیا ہے۔ راوی فرماتے ہیں غالباً نبی اکرم صلی اللہ علیہ والہ وسلم
نے یہ بھی فرمایا تو نے قبلہ کی طرف تھوک کر اللہ رسول کو ایذا دی ہے۔

مسلمان غور کر کہ جس نے جہت قبلہ کا ادب نہ کیا اس کی اقتدا
میں خود سید دو عالم صلی اللہ علیہ وسلم نماز پڑھنا منع فرمائیں حالانکہ اس کا
تھوک نہ تو خانہ کعبہ پر پڑا نہ حجر اسود پر نہ میزاب رحمت پر نہ مقام

ابراہیم پر بلکہ صرف جنت قبلہ کا ادب نہ کرنے کی وجہ سے نماز کی
ممانعت ہو تو جو کعبہ کے کعبہ حبیب خدا سید انبیاء باعث ایجاد عالم صلی
اللہ علیہ وآلہ وسلم کا ادب نہ کرے اس کے پیچھے نماز کیسے منع نہ ہوگی۔

﴿نوٹ﴾

مندرجہ بالا حدیث پاک حسن ہے صحیح ہے قال الالبانی
حدیث حسن۔ ﴿صحیح سنن ابوداؤد جلد ۱ صفحہ ۱۴۱﴾

اور ترغیب و ترہیب میں ہے رواہ ابوداؤد وابن حبان فی
صحیحہ اور اس کے حواشی میں ہے صحیح رواہ البزار فی کشف
الاستار ﴿جلد ۱ صفحہ ۲۷۳﴾

نیز اسی حدیث پاک کی شرح میں حضرت ملا علی قاری رحمۃ اللہ
علیہ نے فرمایا کہ رسول اللہ صلی اللہ علیہ وآلہ وسلم نے اس امام کو نماز
پڑھانے سے اس لئے منع کیا: رای منه قلة الادب یعنی بے ادبی کی وجہ
سے منع فرمایا۔ نیز فرمایا کہ نہی کی جگہ نفی کی طرف اس لئے عدول فرمایا
بأنه لا يصلح للإمامة کہ ایسا شخص بے ادبی کی وجہ سے امامت کے
لائق ہی نہیں۔ ﴿مرقاۃ جلد ۲ صفحہ ۲۲۵﴾

نیز مراۃ المناجیح میں اسی حدیث پاک کی شرح میں فرمایا: جبکہ

کعبہ کا بے ادب امامت کے لائق نہیں تو حضور صلی اللہ علیہ وسلم کا بے ادب اور آپ کی شان میں بجواس کرنے والا امامت کے لائق کیسے ہو سکتا ہے۔ اس سے وہ لوگ عبرت پکڑیں جو بلا تحقیق ہر فاسق اور بے ادب کو امام بنا لیتے ہیں۔

﴿مرآۃ المناجیح جلد ۱ صفحہ ۴۵۹﴾

الحاصل کسی بے ادب کے پیچھے نماز پڑھنا جائز نہیں ہے۔ اللہ تعالیٰ سب کو باادب رکھے اور بے ادبوں سے چائے رکھے۔ آمین

بجاء سید المرسلین صلوات اللہ وسلامہ علیہ وعلیہم اجمعین -

تمثیل بطور نصیحت

میرے عزیز مسلمان بھائیو! بطور خیر خواہی گزارش ہے کہ ولیوں کے دامن کے ساتھ ہمیشہ وابستہ رہو تو اللہ تعالیٰ کے فضل اور رحمت سے جنت پہنچ جاؤ گے تعیشوا فی اکنافہم فان فیہم رحمتی ﴿الامن والعلی﴾ یعنی ولیوں کے دامن کے ساتھ وابستہ رہو کیونکہ ان کے دامن میں ہی رحمت ہے۔

ایک مثال پیش خدمت ہے یہ مثال تشبیہ کیلئے نہیں بلکہ صرف افہام و تفہیم ﴿سمجھنے سمجھانے﴾ کیلئے ہے

ریل گاڑی کا ہائی پاور کا انجن ہو اس کے پیچھے فست کلاس کے
 ڈبے بھی ہوتے ہیں۔ سیکنڈ کلاس کے اور تھرڈ کلاس کے ڈبے بھی ہوتے
 ہیں پیچھے ڈبے کی کنڈی اگلے ڈبے کے ساتھ لگی ہوتی ہے اور اس اگلے ڈبے
 کی کنڈی اس سے اگلے ڈبے کے ساتھ کرتے کرتے سب سے اگلے ڈبے کی
 کنڈی انجن کے ساتھ لگی ہوتی ہے اور جب انجن رواں دواں ہوتا ہے تو
 جن ڈیوں کی کنڈی مضبوط ہوگی جہاں انجن پہنچے گا وہ ڈبے بھی پہنچ جائیں
 گے اور جس ڈبے کی کنڈی کسی چور یا ڈاکو نے کاٹ دی وہ ڈبے انجن کے
 ساتھ نہ چل سکے گا بلکہ اس کو چھانٹی کر کے باہر پھینک دیا جاتا ہے۔ یوں
 ہی بلا تشبیہ اللہ تعالیٰ نے اپنے حبیب صلی اللہ علیہ والہ وسلم کو اتنی
 روحانی پاور دیکر بھیجا ہے کہ پیشک سارے جہان کے ڈبے پیچھے لگ جائیں
 تو ان کو پرواہ نہیں و ما ارسلناک الا رحمة للعالمین تو ان کے دامن
 کے ساتھ صحابہ کرام وابستہ ہو گئے ال پاک ائمہ دین غوث اقطاب ابدال
 وابستہ ہو گئے تو یہ رحمتوں والا نبی سب کو کھینچ کر جنت لے جائے گا کیونکہ
 ان کی نسبت ﴿کنڈی﴾ بڑی مضبوط ہے۔ ان کے بعد ہم گنہگاروں کا نمبر
 آیا ہماری مثال اس ڈبے کی سی ہے جس کے شیشے کھڑکیاں ٹوٹے پھوٹے
 ہوئے ہوں لیکن اگر ہماری نسبت ﴿ایمان والی کنڈی﴾ مضبوط ہے تو
 انشاء اللہ تعالیٰ ہم بھی اگلے ڈیوں کے ساتھ جنت پہنچ جائیں گے لیکن

اگر ہماری عقیدت والی کنڈی کسی چور ڈاکو نے توڑ دی تو پھر کسی صورت
منزل مقصود تک نہ پہنچ سکیں گے بلکہ وامتاز وا الیوم ایہا
 المجرمون کے مطابق چھانتی کر کے دوزخ میں پھینک دیا جائے گا۔

جیسے چور ڈاکو حیلے بہانے سے ڈاکے مارتے ہیں یوں ہی ایمان
 کے چور ڈاکو بھی طرح طرح کے حیلے بہانے کر کے تیری نسبت والی
 کنڈی توڑنے کی کوشش کریں گے کبھی کہیں گے کون ہوتا ہے داتا اور
 کون ہوتا ہے غوث ”اللہ ہی اللہ بس“ اللہ کے سوا کوئی داتا کوئی غوث
 نہیں وہی سب کا داتا ہے اور وہی سب کا غوث ہے اور اگر آپ نے ولایت

کی شان کی کوئی حدیث پاک سنادی مثلاً حدیث قدسی لایزال عبدیتقرب

الی بالنوافل الخ یعنی میرا بندہ نفلی عبادت کرتے ہوئے میرا

قرب چاہتا ہے اور جب اسے میرا قرب عطا ہو جاتا ہے تو میں اس کی آنکھ

بن جاتا ہوں وہ دیکھتا ہے تو میرے ساتھ میں اس کے کان بن جاتا ہوں وہ

سنتا ہے تو میرے ساتھ میں اس کے ہاتھ بن جاتا ہوں وہ پکڑتا ہے تو

میرے ساتھ الخ۔ تو پھر دین کے چور پھیری کر کے کہہ دیں گے

جی اس کا مطلب یہ ہے تو اس کا مطلب یہ ہے یوں ہے چونکہ چنانچہ اگر

مگر اور اگر ہیرا پھیری نہ چل سکی تو دین کے چور ڈاکو کہہ دیں گے جی یہ

حدیث تو ہے ہی ضعیف اور اگر آپ نے ایسے کی چوڑی چپٹی باتوں پر کان

لگا دیا تو آسانی سے آپ کی نسبت ﴿کنڈی﴾ ٹوٹ جائے گی اور پھر آسانی سے آپ دوزخ کا نوالہ بن جائیں گے۔

حسبنا اللہ ونعم الوکیل ولا حول ولا قوۃ الا باللہ العلی العظیم۔

رہی یہ بات کہ اللہ تعالیٰ نے اپنے نبیوں کو کچھ دیا ہے یا نہیں آپ کتاب ”خلیفۃ اللہ“ (۱) کا مطالعہ کریں انشاء اللہ تمام شکوک و شبہات دور ہو جائیں گے۔ وما علینا الا البلاغ

ابو سعید محمد امین غفرلہ ولوالدیہ ولا حبابہ

جامعہ تبلیغ الاسلام فیصل آباد

۷ اذوالقعدہ ۱۴۲۰ھ

(۱) کتاب ”خلیفۃ اللہ“ مکتبہ صبح نور اور مکتبہ سلطانیہ سے دستیاب ہے۔

مَصْنُف کی دیگر تصانیف

اس پ کوثر
جلد

اس پ کوثر
چینا پریش

برہان شریف

اس پ کوثر
بغیر جلد

مقالات امینیہ
جلد دوم
بمسلسلہ اصلاح اعمال

مقالات امینیہ
جلد اول
بمسلسلہ اصلاح عقائد

خلیفہ اللہ

حاضر ناصر رسول ﷺ

حقوق زوجین

ناشر: ادارہ اشاعت اسلامی

کراچی و فیصل آباد